

اداریہ

اللہ رب العزت کا بڑا احسان ہے کہ اس نے راحة القلوب تحقیقی اکیڈمی (رجسٹرڈ) کوئٹہ کے زیر اہتمام **ششماہی تحقیقی مجلہ "راحة القلوب"** کے اشاعت کی توفیق عنایت فرمائی، واضح رہے کہ علوم اسلامیہ کے حوالے سے پورے بلوچستان میں یہ پہلا اور واحد تحقیقی مجلہ ہے جس کی اشاعت کا باقاعدہ آغاز کر دیا گیا ہے، جس کا پہلا شمارہ آپ کے ہاتھوں میں ہے۔ اس سلسلے میں ایڈیٹوریل اور ایڈوائزری بورڈ کے تمام اراکین کا شکریہ ادا کرتا ہوں جنہوں نے اس تحقیقی مجلہ کی اشاعت کے سلسلے میں اپنے تحقیقی ذوق و شوق اور دلچسپی کی بناء پر درست سمت رہنمائی کے لئے وقت نکالا اور مسلسل میری حوصلہ افزائی کرتے رہے، جس کی وجہ سے معیاری تحقیقی مجلوں کے صف میں ایک اور اضافہ ممکن ہو سکا۔ خصوصاً بلوچستان کی مردم خیز سرزمین (جو اس سے قبل علوم اسلامیہ کے میدان میں اس قسم کے تحقیقی مجلہ سے محروم تھی) کے محققین کے لئے نیا باب کھلا اور اپنے مقالات کی اشاعت کے لئے انہیں جن مشکلات و دشواریوں سے گزرنا پڑ رہا تھا یقیناً اس میں کمی واقع ہوگی۔ امید کی جاتی ہے کہ کہنہ مشق محققین اس تحقیقی مجلہ کو شرف قبولیت بخشیں گے تاکہ تحقیق کے میدان میں نووارد "راحة القلوب" حقیقی معنوں میں محققین کے دلوں کو راحت بخشنے۔

"راحة القلوب" میں شائع شدہ تمام مقالات کی منظوری میں نظام احتساب کے تمام تقاضوں کو پورا کرتے ہوئے تحقیقی معیار کے مطابق (Editorial & Peer Review Board) ادارتی و مشاورتی بورڈ کے اراکین سے رائے لینے کے بعد شائع کئے گئے ہیں اور آئندہ شائع ہونے والے مقالات کے لئے بھی یہی اسلوب رہے گا۔ انشاء اللہ

ڈاکٹر سید باچا آغا

مدیر ششماہی تحقیقی مجلہ "راحة القلوب"

پوسٹ بکس نمبر 496 جی پی او، کوئٹہ

rahatulquloob@gmail.com